




06

సమస్య ఏదైనా జనం కోసం జనతా... ఇదే మా లక్ష్యం ప్రజలు, ప్రభుత్వానికి మధ్య వారధి మీదేయాలి... వాటి పరిష్కారానికి పునాది వేసి మిడియా మీ సమస్య ఏదైనా మీ తరుపున నిలబడి లాటు అధికారులను గానీ, ఇటు రాజకీయ నాయకులను గానీ నిలదీస్తూ, విజ్ఞాన దిగ్గజాలుగా నిలబడండి... రండి... మీ కలాన్ని కదపండి... మీ గళాన్ని వినిపించండి... అందరం కలిసికట్టుగా... "జనతా"తో కలిసి ప్రజా సమస్యలపై పోరాడుదాం!! మొక్కుకోని దిక్కుతో మని చేద్దాం... శగ్ధుడే!! జనం కోసం "జనతా"...

బెత్తాపాడు... సంప్రదించాల్సిన మొబైల్ నంబర్.. 7989867251 - ఎడిటర్

18.12.2025

గురువారం Thursday

సంపుటి (Volume): 10

సంచిక (Issue) : 239

పేజీలు : 8

Pages : 8

వెల : 2

Published from : Karimnagar



మీ ప్రజాస్వామ్య ప్రయాణం అభినందనీయం

సింహాల గడ్డపై అడుగిడడం...సొంత గడ్డపై ఉన్నట్లుంది ఇథియోపియా పార్లమెంటులో మోడీ ప్రసంగం

ఇథియోపియా ప్రజాస్వామ్య ప్రయాణాన్ని ప్రధాని మోడీ ప్రశంసించారు. 140 కోట్ల భారతీయ ప్రజల తరపున స్నేహపూర్వక సోదరభావ పుభాకాంక్షలు తెలిపారు.

ప్రధాని నరేంద్ర మోదీకి అరుదైన గౌరవం

ఇథియోపియా దేశ అత్యున్నత పురస్కారం ప్రదానం

జర్మనీలో రాహుల్ పర్యటన

మ్యూనిచ్ లో బీఎండబ్ల్యూ ప్లాంట్ సందర్శన

తయారీరంగం బలోపేతంపై దృష్టి పెట్టాలని సూచన

జనతా న్యూస్, బెర్లిన్ : జర్మనీలో కాంగ్రెస్ పార్టీ అగ్రనేత రాహుల్ గాంధీ పర్యటన విజీవిజీగా సాగుతోంది. ఈ పర్యటనలో భాగంగా మ్యూనిచ్ లోని బీఎండబ్ల్యూ ప్లాంట్ ను రాహుల్ గాంధీ సందర్శించారు. అందులోని తాజా మోడల్ కార్లు, ఎలక్ట్రిక్ బైక్లు... ఎం సీరిస్, బీఎండబ్ల్యూ ఐఎస్ 3, రూల్స్ రాయల్స్ తదితర వాహనాలను ఆయన పరిశీలించారు. అనంతరం రాహుల్ గాంధీ

మిగతా 2 లో



హైదరాబాద్ కు చేరుకున్న రాష్ట్రపతి

స్వాగతం పలికిన గవర్నర్, డిప్యూటీ సీఎం

శీతాకాల విడిది కోసం రాష్ట్రపతి ద్రౌపది ముర్ము హైదరాబాద్ కు చేరుకున్నారు. హాకింపేట ఎయిర్ పోర్టులో తెలంగాణ గవర్నర్ జిట్టదేవ్ వర్మ, డిప్యూటీ సీఎం భట్టి విక్రమార్క, మంత్రులు శ్రీధర్ బాబు, సీతక్క తదితరులు ఆమెకు స్వాగతం పలికారు.



02



ఢిల్లీ కాలుష్యంపై మరోమారు సుప్రీం సీరియస్

టోల్ ప్లాజాలు మూసేయాలని ఆదేశం

.. వివరాలు 4లో



హిడ్డా ఎన్కౌంటర్ పై హైకోర్టులో పిల్

పిల్ దాఖలు చేసిన జయ వింధ్యాల

.. వివరాలు 3లో



సర్పంచ్ ఎన్నికల్లో కాంగ్రెస్ కు గట్టిగా బుద్ధి

- గ్రామపాలన పదకేయడంతో ఒటుతో సమాధానం
- తూప్రాన్ మండల సర్పంచ్ లతో హరీష్ రావు

03

సిరిసిల్లా గడ్డ మరోసారి గులాబీ అడ్డా

117 పంచాయతీల్లో 80 స్థానాలు కైవసం చేసుకున్న బీఆర్ఎస్

రెండు దశాబ్దాల బంధం చెక్కుచెదరలేదు: కేటీఆర్

03

మొన్నగతం

ముగిసిన పంచాయితీ సమరం

- మూడు విడతల్లో ఎన్నికలు పూర్తి
- మూడో విడతలోనూ కాంగ్రెస్ ఆధిక్యం
- బలమైన ప్రతిపక్షంగా పోటీ ఇచ్చిన బీఆర్ఎస్
- 22న సర్పంచ్లు, వార్డు సభ్యుల ప్రమాణం
- ఎన్నికలు ప్రశాంతంగా ముగించిన జనీ




జనతా న్యూస్, హైదరాబాద్ : తెలంగాణలో మూడో దశ గ్రామ పంచాయితీ ఎన్నికల్లోనూ కాంగ్రెస్ మద్దతుదారులు పైచేయి సాధించారు. మొత్తం 4,158 స్థానాల్లో ఎక్కువ చోట్ల గెలిచి ఆధిక్యాన్ని చాటారు. భద్రాద్రి కొత్తగూడెం, హనుమకొండ, జగిత్యాల, జయశంకర్ భూపాల్ వల్లి, మహబూబాబాద్, మహబూబ్ నగర్, మంచినాగూరు,

నాగర్ కర్నూల్, నల్గొండ, నిజామాబాద్, పెద్దపల్లి, రంగారెడ్డి, సంగారెడ్డి, సూర్యాపేట, వికారాబాద్, కామారెడ్డి, ఖమ్మం, యాదాద్రి భువనగిరి జిల్లాల్లో అత్యధిక స్థానాలను కాంగ్రెస్ మద్దతుదారులు కైవసం చేసుకున్నారు. రాత్రి 8 గంటల వరకు కాంగ్రెస్ పార్టీ ఏకగ్రీవాలతో కలిపి 1850, భారత రాష్ట్ర సమితి 960, భాజపా 180,

ఇతరులు 390 సర్పంచ్ స్థానాల్లో గెలు పొందారు. మూడో దశ ఎన్నికల కోసం 182 మండలాల్లో మొత్తం 4,159 గ్రామ పంచాయతీలకు నోటిఫికేషన్ వెలువడగా... అందులో 11 సర్పంచి పదవులకు నామినేషన్లు దాఖలు కాలేదు. 394 పదవులు ఏకగ్రీవమయ్యాయి. రెండు జిల్లాలలో ఎన్నికలపై న్యాయస్థానం స్టే విధించింది.

మిగతా 2 లో



జయశంకర్ భూపాలవల్లి, డిసెంబర్ 17: మల్లర్ రావు మండలం వల్లెకుంట గ్రామ పరిసరాల్లో మానూరుపై నిర్మించిన చెక్ డ్యాం కొద్దిమేర కూలిపోయింది. 10 మీటర్ల మేర చెక్ డ్యాం గోడ కూలింది. ఫలితంగా నీరంతా దిగువకు వృధాగా పోతోంది. ఘటన జరిగిన సమయంలో చేపలు పడుతున్న ఇద్దరు మత్స్యకారులు ప్రవాహ ఉధృతికి కొద్దిదూరం కొట్టుకుపోయారు. తర్వాత ఈదుకుంటూ ఒడ్డుకు చేరడంతో వారికి ప్రాణపాయం తప్పింది.

జర్మనీలో రాహుల్ పర్యటన

మొదటి పేజీ తరువాయి

మాట్లాడుతూ.. తయారీ రంగంపై దృష్టి పెట్టాలంటూ కేంద్ర ప్రభుత్వానికి సూచించారు. దేశంలో చిరు వ్యాపారులను వట్టించుకోవడం లేదంటూ కేంద్ర వైఖరిని తప్పుపట్టారు. ఈ సందర్భంగా తన ఇన్స్టాగ్రామ్ వేదికగా ఒక వీడియోను పోస్ట్ చేసి ఆయన.. కొన్ని కీలక వ్యాఖ్యలు చేశారు. టీవీఎన్ 450 సీట్ మోటర్ సైకిల్ను బీఎండబ్ల్యూ భాగస్వామ్యంతో అభివృద్ధి చేస్తున్నారని తెలిపారు. ఇది భారతీయ ఇంజనీరింగ్ పనితనానికి గర్వకారణంగా ఉందన్నారు. తయారీ రంగం.. బలమైన ఆర్థికాభివృద్ధికి వెన్నుముక వంటిందని అభివర్ణించారు. కానీ విచారం ఏమింటే.. భారత్లో మాత్రం ఈ తయారీ రంగం అనేది తగ్గిపోతుందంటూ ఆవేదన వ్యక్తం చేశారు. అభివృద్ధిని వేగవంతం చేయాలంటే.. మనం మరిన్ని ఉత్పత్తి చేయాల్సి ఉందన్నారు.పార్లమెంట్ శీతకాల సమావేశాలు జరుగుతున్నాయి. డిసెంబర్ 15 నుంచి 20వ వరకు జర్మనీ రాజధాని బెర్లిన్ వేదికగా ఇండియన్ ఓపర్సీస్ కాంగ్రెస్ జరుగుతుంది. ఇందులో పాల్గొనేందుకు లోక్ సభలో ప్రతిపక్ష నేత రాహుల్ గాంధీ జర్మనీ వెళ్లారు.ఊహుల్ చేస్తున్న ఈ పర్యటనపై బీజేపీ వ్యంగ్యంగా స్పందించింది. ఒక వైపు పార్లమెంట్ శీతకాల సమావేశాలు జరుగుతుండగా.. ఆయన విదేశాలకు వెళ్లడం ఏమిటని ప్రశ్నించింది. దీనికి ప్రాధాన్యత ఇవ్వల్లో రాహుల్కు తెలియదని ఆ పార్టీ అభిప్రాయపడింది. అంతేకాదు.. లీడర్ ఆఫ్ పర్సంటి, లీడర్ ఆఫ్ పార్టీయింగ్ అని వ్యాఖ్యానించింది. బిహార్ అసెంబ్లీ ఎన్నికల వేళ.. ఆయన పర్యటనపై బీజేపీ ఈ సందర్భంగా విమర్శలు గుప్పించింది. బీజేపీ విమర్శలపై రాహుల్ సోదరి ప్రియాంకా గాంధీ కాస్తా ఘాటుగా స్పందించారు. అయితే 2005లో అప్పటి యూపీయే ప్రభుత్వం.. జాతీయ ఉపాధి హామీ పథకం ప్రవేశ పెట్టింది. దీనికి జాతిపిత మహాత్మా గాంధీ పేరు పెట్టింది. తాజాగా కేంద్రంలోని ఎన్డీయే ప్రభుత్వం ఈ పేరును మార్చేసింది. దీనిపై కాంగ్రెస్ పార్టీ ఆగ్రహం వ్యక్తం చేసింది. దేశ చరిత్ర నుంచి గాంధీ, నెహ్రూల పాత్ర చెరిపేసే కుట్ర జరుగుతుందంటూ కాంగ్రెస్ పార్టీ మండిపడింది. నేపథ్యంలో దేశవ్యాప్తంగా ఆందోళనలు ఆ పార్టీ పిలుపునిచ్చింది. ఇక పార్లమెంట్ శీతకాల సమావేశాలు డిసెంబర్ 19వ తేదీతో ముగియనున్నాయి. ఈ సమావేశాల్ని చివరి మూడు రోజులు సభ్యులంతా సభకు హాజరు కావాలంటూ ఇప్పటికే ఆ పార్టీ వి్వి జారీ చేసింది. మరి ఆ జాబితాలో పార్టీ ఆగ్రనేత రాహుల్ గాంధీ పేరు లేక పోవడం గమనార్హం.



ధీల్లి కాలుష్యంపై మరోమారు సుప్రీం సీరియస్

టోల్ ప్లాజాలు మూసేయాలని ఆదేశం

న్యూఢిల్లీ : దేశ రాజధాని ధీల్లీని కాలుష్యం ముప్పు తిప్పలు పెడుతోంది. స్వచ్ఛమైన గాలి లేక నరకయాతన పడుతున్నారు. బయటకు రావాలంటేనే హడలెత్తిపోతున్నారు. నగర వాసులు ఆందోళనలు చేపడుతున్నారు. ఇంకోవైపు పార్లమెంట్ వేదికగా విపక్ష నాయకులు కూడా పోరాటం చేస్తున్నారు. అయినా కూడా సమస్యకు పరిష్కారం దొరకడం లేదు. తాజాగా ఈ వ్యవహారంపై దేశ సర్వోన్నత న్యాయస్థానం కూడా సీరియస్ అయింది. కాలుష్యాన్ని నియంత్రించడానికి అధికారులు ఇప్పటి వరకు తీసుకున్న చర్యలు పూర్తిగా విఫలమయ్యాయంటూ మందలించింది. టోల్ ప్లాజాల దగ్గర ట్రాఫిక్ రద్దీ పెరుగుతున్న వాయు కాలుష్యానికి తీవ్రమైన ఆందోళన కలిగించే అంశాలుగా పేర్కొంది. తక్షణమే టోల్ ప్లాజాలను మూసేయాలని ఆదేశించింది. తాత్కాలిక సప్టాలను పౌర సంస్థతో భర్తీ చేసుకోవచ్చని సూచించింది. కాలుష్య నియంత్రణ కోసం తాత్కాలిక లేదా స్వల్ప కాలిక చర్యలు కాకుండా దీర్ఘకాలిక ప్రణాళిక అవసరం అని భారత ప్రధాన న్యాయమూర్తి సూర్యకాంత్ నేతృత్వంలోని ధర్మాసనం పేర్కొంది. ధీల్లీ ప్రభుత్వం పాఠశాలలను మూసివేయడం, ఆన్లైన్ తరగతులను అనుమతించడంపై సవాళ్లు సహా పిల్లలపై కాలుష్యం ప్రభావంపై దాఖలైన బీబీసీవార్తను విచారించిన కోర్టు.. జోక్యం చేసుకోవడానికి నిరాకరించింది. ఇటువంటి చర్యలు తాత్కాలిక ఉపచరమనం కోల్పోవడానికి ఉద్దేశించిన మధ్యంతర విధాన నిర్ణయాలు అని పేర్కొంది. శీతాకాలంలో పాఠశాలలు 10 నుంచి 15 రోజులు మూసివేయబడతాయని ధర్మాసనం తెలిపింది. ఏ కారణంతోనైనా ఎటువంటి బలవంతపు చర్యలు తీసుకోకూడదని ధర్మాసనం పేర్కొంది. ధీల్లీ ప్రభుత్వం తరపున హాజరైన అదనపు సౌలిసిటర్ జనరల్ బళ్లభ్యు భాటి మాట్లాడుతూ.. పాత వాహనాలు కాలుష్య స్థాయిలను మరింత దిగజారుస్తున్నాయని తెలిపారు.

రాజధాని కాలుష్యంపై ఆందోళన

50శాతం వర్షప్రమ్ హామీకు సర్కార్ ఆదేశం

న్యూఢిల్లీ, డిసెంబర్ 17: దేశ రాజధాని ధీల్లీ కాలుష్య కోరల్లో చిక్కుకుని అల్లాడిపోతోంది. శీతాకాలం కావడంతో ధీల్లీలో వాయు కాలుష్య సంక్షోభం తలెత్తింది. గత కొన్ని రోజులుగా వాయు కాలుష్యం ప్రమాదకరస్థాయిలో సమాదవుతోంది. ఏకాగ్రుణ్ణి లెవెల్లో 400కిపైనే సమాదవుతున్నాయి. దీంతో ప్రజలు పలు ఆరోగ్య సమస్యలతో ఇబ్బందులు పడుతున్నారు. ఈ నేపథ్యంలో కాలుష్య కట్టడికి ప్రభుత్వం కఠిన నిబంధనలు అమలు చేస్తోంది. ఇప్పటికే పలు ఆంక్షలు విధించిన విషయం తెలిసిందే. తాజాగా మరో కీలక నిర్ణయం తీసుకుంది. నగరంలోని అన్ని సంస్థలకు 50శాతం వర్ష ప్రమ్ హామీను తప్పనిసరి చేసింది. ధీల్లీ ప్రభుత్వం ఈ మేరకు ఉత్తర్వులు జారీ చేసింది. నగరంలోని అన్ని ప్రభుత్వ, ప్రైవేట్ సంస్థలు తప్పనిసరిగా 50 శాతం వర్ష ప్రమ్ హామీ పద్ధతిలో పనిచేయాలని ఆదేశించింది. ఈ ఆదేశాలను ఉల్లంఘించిన వారికి జరిపరాణంగా విధిస్తామని కూడా హెచ్చరించింది. అంతేకాదు, కాలుష్య నిరోధక ఆంక్షల కారణంగా పని కోల్పోయిన రిజిస్టర్ నిర్వాహ కార్మికులకు రూ. 10,000 పరిహారం అందించనున్నట్లు ప్రభుత్వం ప్రకటించింది. రాజధాని ధీల్లీలో కాలుష్యం కట్టడిపై అక్కడి ట్రిబ్యుల్ ఇంజిన్ సర్కారు చేతులెత్తేసింది. రోజురోజుకూ దిగజారుతున్న కాలుష్య ప్రమాణాలపై బీజేపీ మంత్రి మంజీందర్ సింగ్ మంగళవాండ్ ప్రజలకు క్షమాపణ చెప్పారు. కాలుష్య కారణంగా ప్రజలు ఇబ్బందులు పడుతున్న మాట వాస్తవమేనని అంగీకరించిన ఆయన, ఆ తప్పనకు మాత్రం మునుపటి ఆవే ప్రభుత్వమే కారణమని ఆరోపించారు. కేవలం 9,10 నెలల్లో కాలుష్య స్థాయిని తగ్గించడం సాధ్యం కాదన్నారు. ధీల్లీలో కాలుష్యం నేపథ్యంలో ఇక నుంచి పొల్యాషన్ అండర్ కంట్రోల్ సర్టిఫికేట్ని చూపిన వాహనదారులకే ఇంధనం నింపాలని ప్రభుత్వం ఉత్తర్వులు జారీ చేసింది.

వరుసగా మూడోరోజూ నష్టాలు

నష్టాలతో ముగిసిన సూచీలు

ముంబై : దేశీయ సూచీలు వరుసగా మూడోరోజు కూడా నష్టాలనే చవిచూశాయి. బుధవారం ఉదయం లాభాల్లోకి వచ్చిన సూచీలు చివరకు నష్టాలతోనే రోజును ముగించాయి. డాలర్తో పోల్చుకుంటే రూపాయి మారకం విలువ పడిపోతుండడం, విదేశీ సంస్థాగత మధ్యపర్ల అంతరరాతీయంగా ప్రతికూల సంకేతాలు కూడా మార్పెట్లను వెనక్కి లాగాయి. దీంతో సెన్సెక్స్, నిఫ్టీ నష్టాలతో రోజును ముగించాయి. గత సెషన్ ముగింపు (85, 679)తో పోల్చుకుంటే బుధవారం ఉదయం దాదాపు 200 పాయింట్లు లాభంతో మొదలైన సెన్సెక్స్ ఆ తర్వాత కిందకు దిగ జారింది. ఒక దశలో 84, 889 వద్ద ఇంలాటే గరిష్ఠానికి చేరుకుంది. అయితే ఆ తర్వాత అమృతాలు వెల్లువెత్తడంతో సెన్సెక్స్ కిందకు దిగివచ్చింది. చివరకు సెన్సెక్స్ 120 పాయింట్లు నష్టంతో 84, 559 వద్ద రోజును ముగించింది.

మీ ప్రజాస్వామ్య ప్రయోగం లుబ్ధనందనీయం

సింహాల గడ్డపై అడుగిడడం...

సొంత గడ్డపై ఉన్నట్టుంది

ఇథియోపియా పార్లమెంటులో

మోడీ ప్రసంగం

న్యూఢిల్లీ : ఇథియోపియా ప్రజాస్వామ్య ప్రయోగాన్ని ప్రధాని మోడీ ప్రశంసించారు.140 కోట్ల భారతీయ ప్రజల తరపున స్నేహపూర్వక సోదరభావ శుభాకాంక్షలు తెలిపారు. ఇరుదేశాల జాతీయ గీతాలు.. ప్రజల్లో మాతృభూమి పట్ల గర్వాన్ని, దేశభక్తిని ప్రేరేపిస్తాయని కొనియాడారు. ఇథియోపియా పర్యటనలో ఉన్న భారత ప్రధాని నరేంద్ర మోడీ.. ఆ దేశ పార్లమెంట్ సయియక్త సమావేశంలో ప్రసంగిస్తూ ఆసక్తికర వ్యాఖ్యలు చేశారు. సింహాల దేశంలో అడుగుపెట్టడం పట్ల తన సొంత గడ్డపైనే ఉందన్న భావన కలుగుతోందన్నారు. తన స్వస్థలమైన గుజరాత్ కూడా సింహాలకు నిలయం కావడమే ఇందుకు కారణమని మోడీ పేర్కొన్నారు. ప్రధాని మోడీ ప్రసంగించిన పార్లమెంట్లో ఇది 18వది కావడం విశేషం.ఈ సందర్భంగా.. భారత జాతీయ గేయమైన 'వందేమాతరం', ఇథియోపియా జాతీయ గేయం రెండూ మాతృభూమిని తల్లిగా సూచిస్తాయని మోడీ అభివర్ణించారు. మన వారసత్వం, సంస్కృతి, ప్రకృతి అంధాల పట్ల గర్వపడటమే కాకుండా.. దేశాన్ని పరిరక్షించేందుకు అవి మనల్ని ప్రేరేపిస్తాయని మోడీ పేర్కొన్నారు. తనకు లభించిన ఇథియోపియా అత్యున్నత పౌర పురస్కారాన్ని వినయంతో స్వీకరిస్తున్నట్లు తెలిపారు.



భారతీయుల తరపున ఈ గౌరవాన్ని చేతులు జోడించి దేశ గౌరవాన్ని చాటుకున్నారాయన. ఇరు దేశాల మధ్య సాంస్కృతిక సారూప్యతలను ఈ సందర్భంగా ప్రత్యేకంగా కొనియాడారు. ఇథియోపియాలో అతిపెద్ద విదేశీ పెట్టుబడిదారులలో భారతీయ కంపెనీలూ ఉన్నాయని ప్రధాని మోడీ గుర్తు చేశారు. ఇరు దేశాలూ అభివృద్ధి

చెందుతున్న దేశాలు కాబట్టి పరస్పర సహకారం అందించుకోవాల్సిన అవసరం ఎంతైనా ఉందన్నారు. ఈ ద్వైపాక్షిక సంబంధాన్ని పూర్వోత్తర భాగస్వామ్యంగా వృద్ధి చేయాలని తాము నిర్ణయించుకున్నట్లు పేర్కొన్నారు. ఈ రెండు దేశాలు వాతావరణంతో పాటు స్ఫూర్తిని పంచుకుంటాయని ఈ సందర్భంగా మోడీ తెలిపారు.

ప్రధాని నరేంద్ర మోదీకి అరుదైన గౌరవం

న్యూఢిల్లీ : భారత ప్రధాని నరేంద్ర మోదీకి ఇథియోపియా దేశ అత్యున్నత పురస్కారం వరించింది. అదినీ ఇంటర్నేషనల్ కన్వెన్షన్లో మంగళవారం జరిగిన ఓ కార్యక్రమంలో ఆ దేశ ప్రధాని డాక్టర్ అబి అహ్మద్ అబీ.. 'ది గ్రేట్ ఆనర్ ఆఫ్ నిషాన్ ఆఫ్ ఇథియోపియా' అవార్డుతో మోదీని సత్కరించారు. ఈ సందర్భంగా ప్రధాని మోడీ స్పందిస్తూ.. భారతీయులందరి తరపునా ఈ అవార్డు స్వీకరిస్తున్నానన్నారు. భారత్-ఇథియోపియా బంధాలను పటిష్ఠం చేసేందుకు సహకరించిన ఎందరో

భారతీయులకు ఇది గుర్తింపు అభివర్ణించిన మోడీ.. ఆ దేశ ప్రధాని అబీ అహ్మద్ అబీకి కృతజ్ఞతలు తెలిపారు. మోడీ.. తన తొలి ద్వైపాక్షిక పర్యటనలో భాగంగా ఇథియోపియా రాజధాని అదినీ అబాబా చేరుకున్నారు. అంతకముందు.. ఏమానాశ్రయంలో ఆయనకు అబీ అహ్మద్ అబీ ఘన స్వాగతం పలికారు. ఈ సందర్భంగా ఇరు దేశాల ప్రధానుల మధ్య పరస్పర ప్రయోజనకర విస్తృత స్థాయి ద్వైపాక్షిక చర్చలు జరిగాయి. థియోపియాకు వెళ్లడానికి ముందు జోర్డాన్ దేశంలో

ఇథియోపియా దేశ అత్యున్నత పురస్కారం ప్రధానం

పర్యటించారు మోడీ. ఆ దేశ రాజధాని అమ్మార్లో జరిగిన ఓ కార్యక్రమంలో పాల్గొన్నారు. రానున్న ఐదేళ్ల లో భారత్-జోర్డాన్ ద్వైపాక్షిక వాణిజ్య బంధాన్ని రెట్టింపు చేసి 500 కోట్ల డాలర్ స్థాయికి చేరుకునేలా ప్రయత్నం చేస్తామని ఆశాభావం వ్యక్తం చేశారు. భారతదేశ ఆర్థికాభివృద్ధిలో భాగస్వామ్యం వహించి లబ్ధి పొందాలని ఆ దేశ వాణిజ్య సంస్థలను కోరారు మోడీ. ఈ కార్యక్రమంలో ఆ దేశ యువరాజు హుసేన్ సహా వాణిజ్య, పరిశ్రమల శాఖల విభాగాధిపతులు పాల్గొన్నారు.

ఆపరేషన్ సిందూర్ వ్యవహారం

పృథ్వీరాజ్ చౌహాన్ వివాదాస్పద వ్యాఖ్యలు క్షమాపణలు చెప్పేది లేదని ప్రకటన

ముంబై : ఆపరేషన్ సిందూర్పై మహారాష్ట్ర మాజీ సిఎం పృథ్వీరాజ్ చవాన్ వ్యాఖ్యలు దుమారం రేపుతున్నాయి. అయితే తాను క్షమాపణలు చెప్పేది లేదని ఆయన ప్రకటించారు. పహలాంలో ఉగ్ర దాడికి ప్రతీకారంగా భారత్ చేసిన ఆపరేషన్ సిందూర్ గురించి మహారాష్ట్ర మాజీ సిఎం, కాంగ్రెస్ సీనియర్ నేత పృథ్వీరాజ్ చవాన్ చేసిన వ్యాఖ్యలు తీవ్ర దుమారం రేపుతున్నాయి. చవాన్ వ్యాఖ్యలను భాజపా తీవ్రంగా ఖండించింది. ఈ క్రమంలో తన వ్యాఖ్యలను సమర్థించుకుంటూ క్షమాపణలు చెప్పేది లేదని స్పష్టం చేశారు. పుణెలో విలేజరులతో మాట్లాడుతూ.. ఆపరేషన్ సిందూర్ గురించి పలు వివాదాస్పద వ్యాఖ్యలు చేశారు. ఇవికాస్త రాజకీయంగా దుమారం రేపుతున్నాయి. దీనిపై భాజపా అధికార ప్రతినిధి సీఆర్ కేశవన్ మాట్లాడుతూ.. పృథ్వీరాజ్ చవాన్ పాకిస్థాన్ ప్రతినిధిలా మాట్లాడుతున్నారని విమర్శించారు. విజయ్ దివస్ నాడు మన సాయుధ దళాలను ఉద్దేశపూర్వకంగా దూషించి, వారిని రద్దు చేయాలంటూ వ్యాఖ్యానించడంపై ఆగ్రహం వ్యక్తంచేశారు. చవాన్ వ్యాఖ్యలను కాంగ్రెస్ ఆగ్ర నేతలు సోనియా, రాహుల్ గాంధీలు ఎందుకు ఖండించలేదని, ఆయనపై చర్యలు ఎందుకు తీసుకోలేదని ప్రశ్నించారు. ఈ సందర్భంగా సైన్యంపై గతంలో రాహుల్ చేసిన వ్యాఖ్యలపై సుప్రీంకోర్టు మందలించిన విషయాన్ని ప్రస్తావించారు. చవాన్పై చర్యలు తీసుకోవాలని, ఆయన క్షమాపణలు చెప్పాలని డిమాండ్ చేశారు. భాజపా రాజ్యసభ ఎంపీ బ్రిజ్లాల్ కూడా చవాన్ వ్యాఖ్యలను ఖండించారు. కాంగ్రెస్ ఎప్పుడూ పాకిస్థాన్ అనుకూలంగా వ్యాఖ్యలు చేస్తూ.. భారత్ను అవమానిస్తుందని విరుచుకుపడ్డారు. ఇక, భాజపా నేతల ప్రతిస్పందనల క్రమంలో చవాన్ తన వ్యాఖ్యలను సమర్థించుకున్నారు. 'ఇప్పుడు దీని గురించి నేను ఇంకేమీ చెప్పాలనుకోవడం లేదు. కానీ నేను ఎలాంటి క్షమాపణ చెప్పను. దాని అవసరం లేదు. నేను ఎలాంటి తప్పుడు వ్యాఖ్యలు చేయలేదని విలేజరులతో అన్నారు.



ఈశాన్య రాష్ట్రాలపై బంగ్లా నేత ప్రేలాపనలు

న్యూఢిల్లీ : ఈశాన్య రాష్ట్రాలపై బంగ్లాదేశ్ నేషనల్ సీటిజన్ పార్టీ నాయకుడు హస్తాత్ అబ్దుల్లా ఇటీవల రెచ్చగొట్టి వ్యాఖ్యలు చేయడంపై భారత్ చర్యలకు ఉ పక్రమించింది. బంగ్లాను అస్థిరపరిస్తే.. సెవన్ సిస్టర్స్(7 ఈశాన్య రాష్ట్రాలు)ను ముక్కలు చేస్తామని హస్తాత్ అబ్దుల్లా బహిరంగంగా హెచ్చరించారు . ఈ విషయమై ఆ దేశ హైకమిషనర్ మహ్మద్ రియాజ్ హమీదుల్లాకు భారత్ సమన్వయ జారీ చేసింది. బంగ్లాదేశ్లోని భారత దౌత్య కార్యాలయానికి డెలిరింపులు వచ్చిన నేపథ్యంలో ఈ చర్యలకు ఉపక్రమించింది. ఈ మేరకు భారత విదేశాంగ శాఖ ఓ ప్రకటనలో తెలిపింది. బంగ్లాదేశ్లో భద్రతా పరిస్థితులు క్షీణించడంపై హమీదుల్లా ముందు

ఆందోళన వ్యక్తం చేసింది భారత విదేశాంగ శాఖ. ధాకాలోని ఇండియన్ ఎంబెస్సీపై బంగ్లాదేశీయులు డెలిరింపులకు పాల్పడటాన్ని ప్రధానంగా ప్రస్తావించింది. బంగ్లాలో ఇటీవల జరిగిన సంఘటనలకు సంబంధించి ఇండియాపై తప్పుడు కథనాలను పూర్తిగా తిరిస్కరిస్తున్నట్లు స్పష్టం చేసింది. ఈ ఘటనలకు సంబంధించి తాత్కాలిక ప్రభుత్వం సమగ్ర దర్యాప్తు నిర్వహించకపోవడం లేదా సరైన ఆధారాలను పంచుకోకపోవడం దురదృష్టకరమని భావిస్తూ అసంతృప్తి వ్యక్తం చేసింది. భారత్.. బంగ్లాదేశ్లో సన్నిహిత, స్నేహపూర్వక సంబంధాలను కలిగి ఉందని ఈ సందర్భంగా పునరుద్ఘాటించింది. ఆ దేశంతో శాంతి,

రెచ్చగొట్టే వ్యాఖ్యలపై భారత్ ఆగ్రహం బంగ్లా హైకమిషనర్కు సమన్లు

స్థిరత్వాన్ని కోరుకుంటున్నామని.. శాంతియుత వాతావరణంలో స్నేహగా, న్యాయబద్ధంగా ఎన్నికలు నిర్వహించాలని పిలుపునిచ్చినట్లు గుర్తు చేసింది. తాత్కాలిక ప్రభుత్వం తన దౌత్య భాధ్యతలకనుగుణంగా బంగ్లాలోని భారత మిషన్లు, పోస్టలు భద్రతను నిర్ధారించాలని ఆశిస్తున్నట్లు స్పష్టం చేసింది ఇండియా. కాగా.. గతేడాది విద్యార్థుల ఆందోళన తర్వాత బంగ్లాదేశ్ ప్రధానిగా ఉన్న షేక్ హసీనా రాజీనామా చేశారు. నాటి నుంచి భారత్- బంగ్లా సంబంధాలు పూర్తిగా దెబ్బతిన్నాయి. భారత్కు వ్యతిరేకంగా అక్కడి నాయకులు పలు వివాదాస్పద వ్యాఖ్యలు చేస్తున్నారు. అయితే.. వీటిని ఎప్పటికప్పుడు భారత్ ఖండిస్తూనే ఉంది.

ఐపీఎల్ దెబ్బకు పీఎస్ఎల్ ఖాళీ

ఐపీఎల్ 2026 వేలం కారణంగా పాకిస్తాన్ సూపర్ లీగ్ (PSL)కు భారీ నష్టం వాటిల్లింది. పీఎస్ఎల్ జట్లలో కీలక సభ్యులుగా ఉన్న 11 మంది అంతర్జాతీయ ఆటగాళ్లను ఐపీఎల్ ప్రాంఛైజీలు దక్కించుకోవడమే దీనికి ప్రధాన కారణం. వీరి కోసం ఐపీఎల్ యాజమాన్యాలు మొత్తం రూ.27.3 కోట్లు వెచ్చించాయి. ఈ 11 మందిలో నుంచి పీఎస్ఎల్ వేలంలో కొనుగోలు చేయగా, మిచెల్ ఓవెన్స్ను పంజాబ్ కింగ్స్ రూ.3 కోట్లకు ముందే రిటైన్ చేసుకుంది. ఐపీఎల్, పీఎస్ఎల్ తదుపరి సీజన్లు ఒకే సమయంలో ప్రారంభమయ్యే అవకాశం ఉండటంతో, ఈ ఆటగాళ్లందరూ పీఎస్ఎల్ను వదులుకుని ఐపీఎల్లోనే ఆడే అవకాశం ఉంది. పీఎస్ఎల్ నుంచి ఐపీఎల్కు మారిన ఆటగాళ్లలో ఫిన్ అలెన్, జేసన్ హోల్డర్, టీమ్ స్టెఫర్డ్, మాథ్యూ పార్క్, అకీల్ హాసేన్, కైల్ జేమింగన్, ల్యూక్ వుడ్, ఆడమ్ మిల్నీ, జోర్డాన్ కాక్స్, బెన్ డ్యూర్జుయిస్ వంటి ప్రముఖులు ఉన్నారు. వీరి చేరికతో ఐపీఎల్ జట్లు మరింత బలోపేతం కాగా, పీఎస్ఎల్ మాత్రం తన స్టార్ ఆటగాళ్లను కోల్పోయి కళ తప్పిలా కనిపిస్తోంది. ఆటగాళ్లు ఆర్థికంగా, క్రీడా పరంగా ఎంతో లాభదాయకమైన ఐపీఎల్కే మొదటి ప్రాధాన్యత ఇవ్వడం పీఎస్ఎల్ నిర్వాహకులకు పెద్ద తలనొప్పిగా మారింది. ఈ వేలంలో ఏ ప్లేయర్ను ఏ టీమ్ కొనుగోలు చేసిందనే వివరాలను పరిశీలిస్తే.. కెప్టెన్ గ్లాడియేటర్స్కు ఆడిన ఫిన్ అలెన్ను కేకేఆర్ రూ.2 కోట్లకు, అకీల్ హాసేన్ను సీఎన్కే రూ.2 కోట్లకు, కైల్ జేమింగన్ను ఢిల్లీ క్యాపిటల్స్ రూ.2 కోట్లకు కొనుగోలు చేశాయి. ఇస్లామాబాద్ యునైటెడ్ నుంచి జేసన్ హోల్డర్ను గుజరాత్ టైటాన్స్ రూ.7 కోట్లకు, మాథ్యూ పార్క్ను సీఎన్కే రూ.1.5 కోట్లకు, జోర్డాన్ కాక్స్ను ఆరీసీబీ రూ.75 లక్షలకు, బెన్ డ్యూర్జుయిస్ను పంజాబ్ కింగ్స్ రూ.4.40 కోట్లకు దక్కించుకున్నారు. కరాచీ కింగ్స్ నుంచి టీమ్ స్టెఫర్డ్ను కేకేఆర్ రూ.1.50 కోట్లకు, ఆడమ్ మిల్నీను రాజస్థాన్ రాయల్స్ రూ.2.40 కోట్లకు తీసుకున్నారు. అలాగే పెషావర్ జిల్లీకి ఆడిన ల్యూక్ వుడ్ను గుజరాత్ టైటాన్స్ రూ.75 లక్షలకు సొంతం చేసుకుంది. పీఎస్ఎల్, ఐపీఎల్ మధ్య తలెత్తిన ఈ చిక్కుముడికి ప్రధాన కారణం రెండు లీగ్ల షెడ్యూల్లు ఒకేసారి రావడం. నివేదికల ప్రకారం రెండు లీగ్లు మార్చి 26 నుండే ప్రారంభం కానున్నాయి. ఒకే సమయంలో రెండు లీగ్లు జరిగినప్పుడు, ఆటగాళ్లు సహజంగానే అత్యధిక ఆదాయం, క్రేజ్ ఉన్న ఐపీఎల్నే ఎంచుకుంటారు. ఈ 11 మంది ఆటగాళ్లు కూడా అదే బాటలో పయనిస్తూ పీఎస్ఎల్ తదుపరి సీజన్కు దూరం కానున్నారు. ఇది పీఎస్ఎల్ ప్రాంఛైజీలకు ఆటగాళ్ల ఎంపిక విషయంలో పెద్ద సవాలుగా మారింది.

గుజరాత్ టైటాన్స్ పూర్తి జట్టు ఇదే
జేసన్ హోల్డర్ (రూ.7 కోట్లు), అశోక్ శర్మ (రూ.90 లక్షలు),టామ్ బాంటన్ (రూ.2 కోట్లు), వ్యట్స్మిత్ యర్రా (రూ.30 లక్షలు), ల్యూక్



వుడ్ (రూ.75 లక్షలు). రిటైన్మెంట్: అనుజ్ రావత్, గ్లెన్ ఫిలిప్స్, గుర్జారీ సింగ్ బ్రాథ్, ఇషాంత్ శర్మ, జయంత్ యాదవ్, జోన్ బట్లర్, కగిసో రబాద, కుమార్ కుశాగ్రా, మానవ్ సుతార్, మహ్మద్ సిరాజ్, మహ్మద్ అర్షద్ ఖాన్, నిశాంత్ సింధు, ప్రసిద్ధి కృష్ణ, సాయి కిశోర్, రాహుల్ తెవాతియా, రషీద్ ఖాన్, సాయి సుదర్శన్, పారుక్ ఖాన్, శుభేష్ గిల్, వాషింగ్టన్ సుందర్.

పంజాబ్ కింగ్స్ పూర్తి జట్టు ఇదే
కూపర్ కునలి (రూ.3 కోట్లు), బెన్ డ్యూర్జుయిస్ (రూ.4.4 కోట్లు),ప్రవీణ్ దూబి (రూ.30 లక్షలు). రిటైన్మెంట్: అర్షీద్ సింగ్, అజ్దుల్లా ఒమ్రూయ్, హర్మార్జీ పన్ను, హర్ప్రీత్ బ్రాథ్, లాశీ ఫెర్నానెస్, మార్క్స్ యాన్సెన్, మార్కస్ స్టాయినిస్, మిన్ ఓవెన్, ముషీర్ ఖాన్, నేహల్ వధోరా, ప్రభాసిధున్ సింగ్, త్రియాంత్ ఆర్మ్య, పైలా అవినాష్, శశాంక్ సింగ్, శ్రేయస్ అయ్యర్, సుర్యాంత్ షెడ్గే, విష్ణు వినోద్, వైశాక్ విజయ్కుమార్, జేవియర్ బార్టెల్, యశ్ రాకూర్, యుజ్వేంద్ర చావల్.

సర్వైజర్స్ హైదరాబాద్ పూర్తి జట్టు ఇదే
లియామ్ లివింగ్స్టోన్ (రూ.13 కోట్లు), సలీల్ అరోరా (రూ.1.5

కోట్లు), శివంగ్ కుమార్ (రూ.30 లక్షలు), సాకిత్ హుస్సేన్ (రూ.30 లక్షలు), ఓంకార్ తర్కర్ (రూ.30 లక్షలు), అమిత్ కుమార్ (రూ.30 లక్షలు), ప్రఫుల్ హింగ్ (రూ.30 లక్షలు), క్రియన్స్ (రూ.30 లక్షలు), శివమ్ మావి (రూ.75 లక్షలు). రిటైన్మెంట్: అభిషేక్ శర్మ, అనికేత్ వర్మ, బ్రెడన్ కార్న్, ఎఫ్సన్ మలింగ్, హర్ష్ దూబి, హర్షల్ పటేల్, హెన్రీ క్లాసెన్, ఇషాన్ కిషన్, జయదేవ్ ఉనద్గత్, కమిందు మెండిస్, నితీశ్ కుమార్ రెడ్డి, పాల్ కమిస్స్, స్మరన్ రవిచంద్రన్, ట్రావిస్ హెడ్, జిషన్ అన్వార్.

రాజస్థాన్ రాయల్స్ పూర్తి జట్టు ఇదే
రవి బిష్టోయ్ (రూ.7.4 కోట్లు), ఆడమ్ మిల్నీ (రూ.2.4 కోట్లు), సుశాంత్ మిశ్రా (రూ.90 లక్షలు), విష్ణువ్ధ్ పుతర్ (రూ.30 లక్షలు), యశ్ రాజ్ పుంజా (రూ.30 లక్షలు). రవి సింగ్ (రూ. 95 లక్షలు), అమన్ రావు (రూ.30 లక్షలు), బ్రిజేష్ శర్మ (రూ.30 లక్షలు), కుల్దీప్ సేన్ (రూ.75 లక్షలు). రిటైన్మెంట్: ధ్రువ్ జురేల్, డానావన్ ఫెరీరా (బ్రేడ్), జోఫ్రా ఆర్చర్, క్లెన్సా మహ్తా, లువాన్ డ్రే ప్రీటోరియస్, నాందీ బర్గర్, రవీంద్ర జడేజా (బ్రేడ్), రియాన్ పరాగ్, సామ్ కరన్ (బ్రేడ్), సందీప్ శర్మ, షివ్రాన్ హెల్మయర్, శుభమ్ దూబి, శుభాష్ దేశ్పాండే, వైభవ్ సూర్యవంశీ, యశస్వి జైస్వాల్, యుధ్విర్ చరక్.

రాయల్ ఛాంజెర్స్ బెంగళూరు
వెంకటేశ్ అయ్యర్ (రూ.7 కోట్లు), జాకబ్ డఫ్ (రూ.2 కోట్లు),సామ్మిల్ దేస్సాల్ (రూ.30 లక్షలు), మంగేష్ యాదవ్ (రూ.5.2 కోట్లు), జోర్డాన్ కాక్స్ (రూ.75 లక్షలు), విక్టీ ఓస్టాల్ (రూ.30 లక్షలు), విహన్ మల్లోత్రా (రూ.30 లక్షలు), కాన్క్ చౌహాన్ (రూ.30 లక్షలు). రిటైన్మెంట్: అభినందన్ సింగ్, భువనేశ్వర్ కుమార్, దేవ్దత్ పడిక్కుల్, జాకబ్ బెతెల్, జితేశ్శర్మ, జోష్ హెజ్లీవుడ్, కృనాల్ పాండ్య, సువాన్ శుభాష్, ఫిల్ స్టాల్, రజత్ పాటిదార్, రసీద్ నారా సలామ్ , రొమాన్యో షెఫర్డ్, సుయాశ్ శర్మ, స్వప్నల్ సింగ్, టీమ్ డేవిడ్, విరాట్ కోహ్లా, యశ్ దయాళ్.

ముంబయి ఇండియన్స్ పూర్తి జట్టు ఇదే
క్వింటన్ డికాక్ (రూ.కోటి), దానిష్ మలేవార్ (రూ.30 లక్షలు), మహ్మద్ ఇజాజ్ (రూ. 30 లక్షలు), అధర్మ అంకోలేకర్ (రూ. 30 లక్షలు), మయాంక్ రావత్ (రూ. 30 లక్షలు). రిటైన్మెంట్: అల్లా ఘజనీఫర్, అశ్వనీ కుమార్, కార్పిన్ బాష్, దీపక్ చావర్, హర్షిక్ పాండ్య, జనీప్రీత్ బుద్రా, మయాంక్ మార్కండే (బ్రేడ్), మిచెల్ శాంటర్, సమన్ ధీర్, రఘు శర్మ, రాజ్ అంగద్ బావా, రాబిన్ మంజ్, రోహిత్ శర్మ, ర్యాన్ రిజ్జీల్స్, శార్దూల్ రాకూర్ (బ్రేడ్), షెర్షాన్ కుమార్ (బ్రేడ్), సూర్యకుమార్ యాదవ్, లిలక్ వర్మ, ట్రెంట్ బౌల్, విల్ జాక్స్.

దిల్లీ క్యాపిటల్స్ పూర్తి జట్టు ఇదే
బెన్ డెకెట్ (రూ.2 కోట్లు), డేవిడ్ మిల్లర్ (రూ.2 కోట్లు), అకిత్

నబీ (రూ.8.4 కోట్లు), పాథుమ్ నిశాంక (రూ.5 కోట్లు), లుంగి ఎంగిడి (రూ.2 కోట్లు), పృథ్వీ షా (రూ.75 లక్షలు), సాహిల్ పరేష్ (రూ.30 లక్షలు), కైల్ జేమింగన్ (రూ.2 కోట్లు). రిటైన్మెంట్: అభిషేక్ షోరెల్, అజయ్ మండల్, అనుతోష్ శర్మ, అక్షర్ పటేల్, దుష్కంఠ చమీర, కరుణ్ నాయర్, కేఎల్ రాహుల్, కుల్దీప్ యాదవ్, మాధవ్ తివారీ, మిచెల్ స్టార్న్, ముకేశ్ కుమార్, నితీష్ రాణా (బ్రేడ్), సమీర్ రిజ్జీ, టి. నటరాజన్, త్రిపురణ విజయ్, క్రిస్టన్ స్టబ్స్, విప్రాజ్ నిగమ్.

కోలకతా నైట్ రైడర్స్ పూర్తి జట్టు ఇదే
కామెరూన్ గ్రీన్ (రూ. 25.20 కోట్లు), ఫిన్ అలెన్ (రూ. 2 కోట్లు), తేజస్వి సింగ్ (రూ. 3 కోట్లు), మతీశ పతిరస (రూ.18 కోట్లు), ముస్తాఫిజుర్ రెహ్మాన్ (రూ. 9.2 కోట్లు), టీమ్ సీఫెర్డ్ (రూ. 1.5 కోట్లు), ప్రశాంత్ సోలంకి (రూ. 30 లక్షలు), కార్లిక్ శ్యాగి (రూ. 30 లక్షలు), రాహుల్ త్రిపాఠి (రూ. 75 లక్షలు), సార్థక్ రంజన్ (రూ. 30 లక్షలు), దక్ష కప్రా (రూ. 30 లక్షలు), రచిన్ రవీంద్ర (రూ. 2 కోట్లు), అకాశ్ దీప్ (రూ. 1 కోటి).రిటైన్మెంట్: అజింక్య రహానె, అంగ్క్రిష్ రఘువంశీ, అనుకుల్ రాయ్, హర్షిత్ రాణా, మనీష్ పాండే, రమణ్దీప్ సింగ్, రింకు సింగ్, రోహిమ్ పావెల్, సునీల్ సరైన్, ఉప్తాన్ మాలిక్, వైభవ్ అరోరా, వరుణ్ చక్రవర్తి.

లఖనౌ సూపర్ జెయింట్స్ పూర్తి జట్టు ఇదే
ముకుల్ చౌదరి (రూ.2.6 కోట్లు), వానిందు హసరంగా (రూ.2 కోట్లు), అనిస్ నోకియా (రూ.2 కోట్లు), సమన్ తివారీ (రూ.కోటి), అక్షత్ రఘువంశీ (రూ.2.2 కోట్లు), జోష్ ఇంగ్లిస్ (రూ.8.6 కోట్లు). రిటైన్మెంట్: అబ్దుల్ సమద్, ఐదెన్ మార్క్రమ్, ఆకాశ్ సింగ్, అర్జున్ బెందూల్కర్ (బ్రేడ్), ఆర్విన్ కులకర్ణి, అవేశ్ ఖాన్, ఆయుష్ బదోని, దిగ్విష్ రాఠి, హిమ్యత్ సింగ్, మణిమారన్ సిద్ధార్థ్, మాథ్యూ బ్రిట్టో, మయాంక్ యాదవ్, మహ్మద్ షమీ (బ్రేడ్), మిచెల్ మార్క్స్, హాసన్ ఖాన్, నికేలన్ పూరన్, ప్రిన్స్ యాదవ్, రిషభ్ పంత్, పాబాజ్ అహ్మద్.

చెన్నై సూపర్ కింగ్స్ పూర్తి జట్టు ఇదే
కార్లిక్ శర్మ (రూ. 14.20 కోట్లు), అకీల్ హాసేన్ (రూ.2 కోట్లు), మాథ్యూ పార్క్ (రూ.1.5 కోట్లు), అమన్ ఖాన్ (రూ.40 లక్షలు), సర్పరాజ్ ఖాన్ (రూ.75 లక్షలు), మాట్ హెల్లీ (రూ.2 కోట్లు), రాహుల్ చావర్ (రూ.5.2 కోట్లు), జాకి ఎడ్వర్డ్స్ (రూ.3 కోట్లు), జాకి ఫౌల్స్ (రూ.75 లక్షలు). రిటైన్మెంట్: అన్నల్ కాంబోజ్, గుర్జుప్రీత్ సింగ్, జేమ్ ఓవర్స్, ఎంఎస్ ధోనీ, ముక్తిష్ చౌదరి, నాథన్ ఎల్లిస్, సూరీ అహ్మద్, రామకృష్ణ ఘోష్, సంజ్ఞా కాంసన్ (బ్రేడ్), రుతురాజ్ గైక్వాడ్, శివమ్ దూబి, శ్రేయస్ గోపాల్, ఖలీల్ అహ్మద్, ఆయుష్ మాత్రే, దెవాల్ బ్రెవిన్, ఉర్విల్ పటేల్.

సూర్యకుమార్ ఒక్కడే ఒంటి చేత్తో సిరీస్లు గెలిపించగలడు

శివం దూబే కీలక వ్యాఖ్యలు

మరికొన్ని రోజుల్లో టీ20 వరల్డ్ కప్ ఉండగా టీమిండియాపై ఒత్తిడి పెరుగుతోంది. అందుకు కారణంగా ఇద్దరు స్టార్ బ్యాటర్లు వరుసగా ఓఫలం కావడమే. ముఖ్యంగా ఓపెనర్ శుభేష్ గిల్, టీ20 కెప్టెన్ సూర్యకుమార్ యాదవ్ లను వరుస వైఫల్యాలు వెంటాడుతున్నాయి. అల్ రౌండర్ శివమ్ దూబే, ఫామ్ లో లేని కెప్టెన్ సూర్యకుమార్ యాదవ్ కు మద్దతుగా నిలిచాడు. టీ20 కెప్టెన్ అయిన సూర్యకుమార్ మ్యాచ్ విన్సర్ అని.. అతడు ఒంటరిగా మ్యాచ్ గెలిపించగల బ్యాటర్ అని, సరైన సమయంలో ఫామ్ లోకి వస్తాడని డిమా వ్యక్తం చేశాడు. సూర్యకుమార్ చివర టీ20 హాఫ్ సెంచరి అక్టోబర్ 2024లో చేశాడు. ప్రపంచ కప్ నకు రెండు నెలల కంటే తక్కువ సమయం ఉండటంతో రాబోయే ఒత్తిడి పెరుగుతోంది. దక్షిణాఫ్రికాతో జరిగిన నాల్గవ టీ20 మ్యాచ్ కు కొన్ని గంటల ముందు దూబే మాట్లాడుతూ.. ”సూర్యపై మాకు నమ్మకం ఉంది. అతడు ఒక్కడే 5 మ్యాచ్లు గెలిపించగలడు. ఫామ్ లో లేకపోతే అతను మంచి ఆటగాడు కాదని అనలేం. ఒంటి చేత్తో భారత్కు విజయాలు అందించగల టాలెంట్ అతడి సొంతం” అన్నాడు. ”అతను అత్యుత్తమ ఆటగాళ్లలో ఒకడు. అతడి గణాంకాలు చూస్తే మీకే తెలుస్తుంది. అవును, ప్రస్తుతం సూర్యకుమార్ యాదవ్ పరుగులు బ్యాట్ నుంచి వరుగులు రావడం లేదు. కానీ సరైన సమయంలో అతను ఫామ్ లోకి వస్తాడు. ఏ క్షణంలోనైనా బిగ్ ఇన్ఫింగ్స్ ఆడగలడు. సూర్య ఓ యోధుడు. అతను పరుగులు చేసినా చేయకపోయినా, మంచి ఆటగాడు. ఎల్లప్పుడూ జట్టు కోసం ఏదైనా చేయాలనుకుంటాడు. అతను చాలా దూకుడుగా ఆడే బ్యాటర్, ఇంకా చెప్పాలంటే 360 డిగ్రీల బ్యాట్స్ మన్” అని శివం దూబే అన్నాడు. వైస్ కెప్టెన్ శుభేష్ గిల్ కూడా ఫామ్ లో లేడు, కానీ అతడు సైతం బెస్ట్ ఓపెనర్, బెస్ట్ బ్యాటర్ అని శివం దూబే అభిప్రాయం వ్యక్తం చేశాడు. ”శుభేష్ గిల్ ఒక మంచి ఆటగాడు. ఫామ్ ఉన్నా లేకపోయినా అతని సగటు, స్ట్రైక్ రేట్ బాగుంటాయి. గత కొన్నేళ్లుగా గిల్ భారతదేశం కోసం మంచి ఇన్ఫింగ్స్లు ఆడుతున్నాడు. ఏ ప్లేయర్ కైనా ఆటలో హెచ్చు తగ్గులు సహజం. కానీ అతను భారతదేశపు అత్యుత్తమ బ్యాటర్లలో ఒకడన్నది వాస్తవం” అన్నాడు. దక్షిణాఫ్రికా చేతిలో టెస్ట్ సిరీస్ ఓడినా, వన్ డే సిరీస్ నెగ్గి భారత్ ప్రతికారం తీర్చుకుంది. ప్రస్తుతం జరుగుతున్న టీ20 సిరీస్ లో 2-1తో టీమిండియా ఆధిక్యంలో ఉంది. నేడు లక్కీ వేదికగా నాలుగో టీ20లో ఇరు జట్లు తలపడుతున్నాయి. ఈ మ్యాచ్ భారత్ నెగ్గితే సూర్య సేన సిరీస్ సొంతం చేసుకుంటుంది.



సీఎస్కే ఘోర తప్పిదం చేసింది

మాజీ కెప్టెన్, తమిళనాడు క్రికెటర్ క్రిష్ శ్రీకాంత్

ఐపీఎల్ 2026 మినీ వేలంలో చెన్నై సూపర్ కింగ్స్(సీఎస్కే) ఘోర తప్పిదం చేసిందని మాజీ కెప్టెన్, తమిళనాడు క్రికెటర్ క్రిష్ శ్రీకాంత్ అన్నాడు. డెత్ స్ట్రైపులిస్ట్ అయిన ముస్తాఫిజుర్ రెహ్మాన్ను తీసుకోకపోవడమే సీఎస్కే చేసిన అతిపెద్ద తప్పిదమని అభిప్రాయపడ్డాడు. మంగళవారం అబుదాబి వేదికగా జరిగిన మినీ వేలంలో రూ.43.40 కోట్ల భారీ పర్స్ మనీతో బరిలోకి దిగిన సీఎస్కే 9 మంది ఆటగాళ్లను కొనుగోలు చేసింది. అనామక ఆటగాళ్లైన ప్రశాంత్ వీర్, కార్లిక్ శర్మలను రూ.14.20 కోట్ల చొప్పున కొనుగోలు చేసిన సీఎస్కే.. రాహుల్ చావర్ను రూ.5.2 కోట్ల భారీ ధరకు కొనుగోలు చేసింది. అకీల్ హాసేన్ను రూ.2 కోట్లకు కొన్న సీఎస్కే.. మాథ్యూ పార్క్ (రూ.1.5 కోట్లు), సర్పరాజ్ ఖాన్(రూ.75 లక్షలు)లను తీసుకుంది. ముస్తాఫిజుర్ రెహ్మాన్ కోసం సీఎస్కే బాగానే ప్రయత్నించింది. రూ.9 కోట్ల వరకు బిడ్ చేసి వెనకడుగు వేసింది. దాంతో కేకేఆర్ రూ.9.20 కోట్లకు ముస్తాఫిజుర్ రెహ్మాన్ను చేజిక్కించుకుంది. అయితే ఈ నిర్ణయాన్ని క్రిష్ శ్రీకాంత్ తప్పుబట్టాడు. మతీష్ పతిరణను వదిలేసిన నేపథ్యంలో ముస్తాఫిజుర్ను కొనుగోలు చేయాల్సిందని శ్రీకాంత్ అభిప్రాయపడ్డాడు. అతని కోసం రూ.15 కోట్లు ఖర్చు చేసినా ఏం అయ్యేది కాదని తెలిపాడు. తుది జట్టులో లేని ఆటగాడి కోసం రూ.14.20 కోట్లు ఎందుకు ఖర్చు పెట్టారని అసహనం వ్యక్తం చేశాడు. ”ముస్తాఫిజుర్ను కొనుగోలు చేయకుండా సీఎస్కే తప్పిదం చేసింది. పతిరణను వదిలేసినప్పుడు ముస్తాఫిజుర్ను కొనుగోలు చేయాల్సింది. రూ.12, రూ.15 కోట్లకు వెళ్లినా బిడ్ వేయాల్సింది. అతనిలాంటి బౌలర్ సీఎస్కే చాలా అవసరం. వారికి ముస్తాఫిజుర్ లాంటి డెత్ బౌలర్ లేడు. భారీ ధరకు కొనుగోలు చేసిన కార్లిక్ శర్మ, ప్రశాంత్ వీర్లో ఒకరు మాత్రమే తుది జట్టులో ఆడుతారు. అకీల్ హుస్సేన్ను తుది జట్టులో ఆడించాలి. అతను జడేజా తరహాలో బౌలింగ్ చేయగలడు. పవర్ ప్లేలో కూడా బౌలింగ్ చేయగలడు. సూరీ అహ్మద్పైనే పూర్తిగా ఆధారపడలేం. కాబట్టి అకీల్ హుస్సేన్ను తుది జట్టులో ఆడించాలి. ప్రశాంత్ వీర్ ఎలా బౌలింగ్ చేస్తాడో మనకు ఇంకా తెలియదు. ప్రస్తుతం సీఎస్కే కుర్రాళ్ల వైపు వెళ్తోంది. రాహుల్ చావర్ను కొనుగోలు చేయడం కూడా మంచి ఎంపిక. అతను ఇప్పటికే తన సామర్థ్యం ఎంతో చాటుకున్నాడు. ఐపీఎల్లో బాగా రాణించాడు. అతని తీరులో తేడా ఉండవచ్చు. కానీ చెడ్డ బౌలర్ కాదు. చెన్నైలాంటి పిచ్లపై అతను బాగా రాణిస్తాడు. గతంలో సీఎస్కేపై పంజాబ్ విజయంలో రాహుల్ చావర్ కీలక పాత్ర పోషించాడు. రాహుల్ చావర్, సూరీ అహ్మద్ బాగా బౌలింగ్ చేస్తే ప్రత్యర్థి జట్టు ఇబ్బంది పడుతాయి.చెన్నై వేదికగా జరిగే మ్యాచ్లో ముగ్గురు స్పిన్సర్లతో బరిలోకి దిగాలి. రాహుల్ చావర్, అఖిల్ హుస్సేన్లతో పాటు సూరీ అహ్మద్ను ఆడించాలి. అన్నల్ కాంబోజ్ను పక్కనపెట్టాలి. శివమ్ దూబేను మూడో పేసర్గా ఉపయోగించుకోవాలి.”అని క్రిష్ శ్రీకాంత్ చెప్పుకోచ్చాడు.



ముంచిన పాగ మంచు

భారత్, దక్షిణాఫ్రికా నాలుగో టీ20 రద్దు


లక్కీ: భారత్, దక్షిణాఫ్రికా మధ్య సిరీస్ విజేతను తేల్చే నాలుగో టీ20 పొగమంచు కారణంగా రద్దయింది. బుధవారం లక్కీలోని ఏకనా స్టేడియంలో జరగాల్సిన మ్యాచ్లో టాన్ కూడా పడకుండానే అంపైర్లు ఆటను రద్దు చేశారు. షెడ్యూల్డ్ ప్రకారం సాయంత్రం 6.30 గంటలకు టాన్ వేయాల్సి ఉండగా లక్కీ నగరంపై దట్టమైన పొగమంచు ఆవహించింది.

మంచు ప్రభావంతో మైదానంలో కొద్ది దూరంలో ఉన్నవారు కూడా కనిపించలేకుండా మారింది. పరిస్థితిలో ఏమైనా మార్పు వస్తుందేమోనని 5 సార్లు పర్యవేక్షణకు వచ్చిన అంపైర్లు.. చివరికి రాత్రి 9.30 గంటలకు ఆటను రద్దుచేస్తున్నట్లు ప్రకటించారు. ఈ సిరీస్లో ఇప్పటికే భారత జట్టు 2-1 ఆధిక్యంతో ఉంది. సిరీస్లో చివరిదైన ఆఖరి టీ20 ఈనెల 19న అహ్మదాబాద్లో జరుగుతుంది.

గిల్కు గాయం.. సిరీస్కు దూరం!

భారత టీ20 జట్టు వైస్ కెప్టెన్ శుభేష్ గిల్ మరోమారు గాయం బారిన పడ్డాడు. నాలుగో టీ20 ప్రాక్టీస్ సందర్భంగా గిల్ కాబి బొటనవేలికి గాయంమైంది. దీంతో లక్కీ మ్యాచ్తో పాటు అహ్మదాబాద్ టీ20కి గిల్ అందుబాటులో ఉండడని టీసీసీబి వర్గాలు తెలిపాయి.





వారణాసి సెట్స్ కు వస్తూ

రాజమౌళితో హాలీవుడ్ దర్శకుడు జేమ్స్ కామెరూన్

'వారణాసి' మూవీ సెట్ కు వచ్చి షూటింగ్ చూడవచ్చా? అని హాలీవుడ్ ప్రముఖ దర్శకుడు జేమ్స్ కామెరూన్ మన తెలుగు దర్శకుడు ఎస్.ఎస్.రాజమౌళిని కోరారు. కామెరూన్ దర్శకత్వంలో రూపొందిన విజువల్ వండర్ 'అవతార్'. ఇప్పటికే రెండు భాగాలు వచ్చిన ఈ మూవీ ఇప్పుడు ముచ్చటగా మూడో భాగం 'అవతార్: ఫైర్ అండ్ యాష్' డిసెంబరు 19న ప్రేక్షకుల ముందుకు రానుంది. ఈ సందర్భంగా 'అవతార్' టీమ్ భారత్ లో వినూత్నంగా ప్రచారానికి తెర తీసింది. దర్శక ధీరుడు ఎస్.ఎస్.రాజమౌళి సహా కొంత మంది సిని ప్రముఖులకు 'అవతార్ 3'ని చూపించారు. అనంతరం జేమ్స్ కామెరూన్, రాజమౌళి వీడియో కాల్ ద్వారా మాట్లాడుకున్నారు. సినిమా మేకింగ్, పాత్రల తీరు తెన్నుల గురించి ఒకరితోనొకరు చర్చించుకున్నారు. ఇందుకు సంబంధించిన వీడియోను చిత్ర నిర్మాణ సంస్థ విడుదల చేసింది. ఈ సందర్భంగా 'వారణాసి' మూవీ ప్రస్తుత పరిస్థితి గురించి రాజమౌళిని కామెరూన్ అడిగి తెలుసుకున్నారు. ఏడాదిగా షూటింగ్ జరుగుతోందని, మరో ఏడెనిమిది నెలల పాటు షూటింగ్ ఉందని రాజమౌళి వివరించారు. 'వారణాసి' షూటింగ్, సెట్స్ చూడాలని ఉందన్న కామెరూన్.. 'వచ్చి చూడవచ్చా' అని అడిగారు. ఈ మాటతో రాజమౌళి తెగ సంబరపడిపోయారు. 'మీరు రావడం ఎంతో సంతోషకరమైన విషయం. మా 'వారణాసి' టీమ్ మాత్రమే కాదు. మొత్తం సినిమా ఇండస్ట్రీ థ్రిల్ అవుతుంది' అని రాజమౌళి అనగా, 'పులులతో ఏదైనా షూట్ ప్లాన్ చేస్తుంటే చెప్పా' అని కామెరూన్ సరదాగా అనడంతో నవ్వులు వెల్లివిరిశాయి. సెకండ్ యూనిట్ కైనా కెమెరా పట్టుకుని తాను కొన్ని సీన్స్ తీస్తానని కామెరూన్ చెప్పడం గమనార్హం. ఈ సందర్భంగా ఎస్.ఎస్.రాజమౌళి మాట్లాడుతూ.. 'అందరి కంటే ముందు 'అవతార్: ఫైర్ అండ్ యాష్' చూడటం నిజంగా ఎంతో సంతోషంగా ఉంది. మూవీలో సీక్వెన్స్, విజువల్స్, పాత్రలు తీర్చిదిద్దిన విధానానికి హ్యాట్స్ ఆఫ్. మూవీ చూస్తున్నప్పుడు థియేటర్ లో చిన్న పిల్లాడిలా అయిపోయాను. బయటకు వచ్చాక కూడా అవే అలోచనలు వెంటాడాయి. ముఖ్యంగా కథానాయకుడు జేక్ నైతికంగా డైలమాల్తో పడే సన్నివేశాలు, అతడు తీసుకునే నిర్ణయాలు ఇందులో మరింత అద్భుతంగా చూపించారు. ఇంతకు మించి ఎక్కువ మాట్లాడితే స్పాయిలర్ అవుతుంది. అవతార్ ఫ్రాంఛైజీ వెండితెరకు ఒక బెంచ్ మార్క్ అని కొనియాడారు.

బాస్టియన్ రెస్టారెంట్ పై కేసు

హైకోర్టును ఆశ్రయించిన నటి శిల్పాశెట్టి

బాలీవుడ్ నటి శిల్పా శెట్టికి చెందిన ప్రముఖ రెస్టారెంట్ 'బాస్టియన్' బెంగళూరుపై కేసు నమోదైన విషయం తెలిసిందే. అనుమతించిన సమయం కంటే ఎక్కువసేపు కార్యకలాపాలు నిర్వహించడంతో పాటు, అర్హరాత్రి పార్టీలకు అనుమతించి నిబంధనలు ఉల్లంఘించినందుకు గాను బెంగళూరు పోలీసులు ఈ రెస్టారెంట్ పై కేసు నమోదు చేశారు. అయితే రెస్టారెంట్ పై కేసు నమోదు చేయడంపై శిల్పాశెట్టి తీవ్రంగా స్పందించింది. ఈ రెస్టారెంట్ పై వచ్చిన వార్తలను శిల్పా శెట్టి ఖండిస్తూ.. బుధవారం సోషల్ మీడియా వేదికగా పోస్ట్ పెట్టింది. తమపై తమ రెస్టారెంట్ పై వస్తున్న ఆరోపణలన్నీ పూర్తిగా నిరాధారమైనవని. కొందరూ కావాలనే తమ ప్రతిష్ఠను దెబ్బతీయడానికి ఈ వివాదానికి క్రిమినల్ రంగు పూస్తున్నారు. ఈ కేసును కొట్టివేయాలని కోరుతూ ఇప్పటికే తాము హైకోర్టులో క్యాష్ పిటిషన్ దాఖలు చేశాము. ప్రస్తుతం ఈ విషయం కోర్టు పరిధిలో ఉన్నందున మీడియా సంస్థలు సంయుమనం పాటించాలని ఆమె కోరారు. తాము దర్బాప్తుకు పూర్తిస్థాయిలో సహకరిస్తున్నామని, దేశ న్యాయవ్యవస్థపై తమకు పూర్తి నమ్మకం ఉందని శిల్పా శెట్టి పేర్కొన్నారు. బిజినెస్ మేన్ రంజిత్ బింద్రా స్థాపించిన 'బాస్టియన్ హాస్పిటాలిటీ'లో 2019లో పెట్టుబడి పెట్టిన శిల్పా శెట్టికి ఇందులో 50 శాతం భాగస్వామ్యం ఉంది. బెంగళూరులో అత్యంత ఖరీదైన పబ్ లోలో ఒకటిగా పేరొందిన బాస్టియన్, ఇప్పుడు వరుస వివాదాలతో వార్తల్లో నిలిచింది.



ఓటిటిలో ఆకట్టుకుంటున్న కాంత

మాలీవుడ్ స్టార్ దుల్కర్ సల్మాన్ టైటిల్ రోల్ లో నటించిన చిత్రం కాంత . సెల్వమణి సెల్వరాజ్ డైరెక్షన్ లో పీరియాడిక్ డ్రామా నేపథ్యంలో తెరకెక్కిన ఈ చిత్రం నవంబర్ 14న విడుదలైంది. తమిళంలో కాంత చిత్రానికి సాలిడ్ రెస్పాన్స్ వచ్చినప్పటికీ.. కోలీవుడ్ బాక్సాఫీస్ వద్ద తన ప్రభావాన్ని చూపించడంలో విఫలమైంది. తెలుగులో మాత్రం ఈ చిత్రాన్ని బోరింగ్ గా ఫీలయ్యారు. ఈ మూవీ ఓటీటీలో మంచి రెస్పాన్స్ రాబట్టుకుంటోంది. ఇటీవలే పావులర్ ఓటీటీ ప్లాట్ ఫాం నెట్ ఫ్లిక్స్ లో పలు ప్రధాన భాషల్లో విడుదలైంది కాంత. తాజా అవ్ డేట్ ప్రకారం కాంత చిత్రానికి ఓపెనింగ్ వీకెండ్ లో 1.1 మిలియన్ షూస్ తో అద్భుతమైన స్పందన వచ్చింది. ఓటీటీలో విడుదలైన ఫస్ట్ వీకెండ్ లో 1 మిలియన్ షూస్ అధిగమించిన 17వ కోలీవుడ్ సినిమాగా కూడా నిలిచింది కాంత. ఈ చిత్రంలో భాగ్యలక్ష్మి బోర్నే ఫీ మేల్ లీడ్ రోల్ లో నటించగా.. సమద్రఖని, రానా కీలక పాత్రల్లో నటించారు. కాంత సినిమాకు దుల్కర్ సల్మాన్ తోపాటు టాలీవుడ్ యాక్టర్ రానా దగ్గుబాటి వన్ ఆఫ్ ది ప్రొడ్యూసర్స్ గా వ్యవహరించాడు.

యువదర్శకుడు కెకె కన్నమూత

టాలీవుడ్ లో మరో విషాదం చోటుచేసుకుంది. యువ దర్శకుడు కిరణ్ కుమార్ (కేకే) బుధవారం ఉదయం తుదిశ్వాస విడిచారు. గత కొంతకాలంగా అనారోగ్యంతో బాధపడుతున్న ఆయన, పరిస్థితి విషమించడంతో కన్నమూతారు. ఆయన మృతితో చిత్ర పరిశ్రమలో విషాద ఛాయలు అలుముకున్నాయి. కిరణ్ కుమార్ దర్శకత్వంలో రూపొందిన తాజా చిత్రం 'కేజీక్యా: కింగ్.. జాకీ.. క్లీన్' చిత్రం ప్రస్తుతం విడుదలకు సిద్ధంగా ఉంది. ఈ సినిమా షూటింగ్ పూర్తి చేసుకుని, ప్రస్తుతం పోస్ట్ ప్రొడక్షన్ పనులు జరుపుకుంటోంది. తన కలల ప్రాజెక్ట్ థియేటర్ లోకి రావడానికి ముందే దర్శకుడు మరణించడం చిత్ర బృందాన్ని మరియు అభిమానులను తీవ్ర దిగ్భ్రాంతికి గురిచేసింది. కిరణ్ కుమార్ 2010లో కింగ్ నాగార్జున హీరోగా తెరకెక్కిన 'కేడి' సినిమాతో దర్శకుడిగా ఇండస్ట్రీకి పరిచయమయ్యారు. ఆ సినిమా అప్పట్లో సైబిల్ మేకింగ్ తో అందరి దృష్టిని ఆకర్షించింది. నాగార్జున లాంటి పెద్ద హీరో తనకు అవకాశం ఇవ్వడం వల్లే తాను దర్శకుడిగా ఎదగగలిగానని కిరణ్ కుమార్ ఎప్పుడూ కృతజ్ఞతతో ఉండేవారు. ఇండస్ట్రీలో ఆయనను అందరూ 'కేకే' అని అప్యాయంగా పిలుచుకునేవారు. కాగా.. కిరణ్ కుమార్ మృతి పట్ల టాలీవుడ్ కు చెందిన పలువురు నటీనటులు, దర్శకులు సంతాపం వ్యక్తం చేస్తున్నారు. ఒక ప్రతిభావంతుడైన దర్శకుడిని కోల్పోవడం బాధాకరమని, ఆయన కుటుంబానికి ప్రగాఢ సానుభూతిని తెలియజేస్తున్నారు.



రోమ్ము క్యాన్సర్ మహిళలకు ఆపేరేషన్లు

సోనూసూద్ మరో బృహత్తర కార్యక్రమం

ఇప్పటికే ఎంతోమందికి సాయం చేసి సోనూసూద్ రియల్ లైఫ్ హీరో అనిపించుకున్నారు. అవధలో, కష్టాల్లో ఉన్న వారికి అండగా నిలుస్తున్నారు. తాజాగా మరోసారి ఆయన తన మంచి మనసును చాటుకున్నారు. తన ఫౌండేషన్ ద్వారా దేశంలో ఉన్న 500 మంది మహిళలకు రోమ్ము క్యాన్సర్ చికిత్స చేయించినట్లు వెల్లడించారు. దేశంలోని మహిళలకు రోమ్ము క్యాన్సర్ పై అవగాహన కల్పించడంపై మరింత దృష్టిసారించినట్లు తెలిపారు. మొత్తం 500కి పైగా శస్త్రచికిత్సలు జరిగాయి. 500 మంది మహిళలను మేం కాపాడగలిగాం. వారంతా కొత్త జీవితాన్ని పొందారు. వారి కుటుంబాల్లో ఆనందం నింపినందుకు నేనంతో సంతోషంగా ఉన్నాను. సమష్టి కృషి ద్వారా మాత్రమే ఇలాంటి గొప్ప పనులు జరుగుతాయని సోనూసూద్ తెలిపారు. వైద్యులకు కూడా ఆయన కృతజ్ఞతలు చెప్పారు. ఇది ప్రారంభం మాత్రమేనని భవిష్యత్తులో ఇలాంటి కార్యక్రమాలు చేయడంలో తానెప్పుడూ ముందుంటానని ఆయన తెలిపారు. సోనూసూద్ గొప్ప మనసు చాటుకోవడం ఇదే తొలిసారి కాదు. కరోనా సమయం నుంచి ఆయన తరచూ ఇలాంటి పనులు చేస్తూనే ఉన్నారు. సినిమాల్లో విలన్ పాత్రల్లో నటించిన ఆయన లాక్ డౌన్ కాలంలో పలస కూలీలను తన సొంత ఖర్చులతో సోనూకృకు పంపించడం ద్వారా రియల్ హీరోగా జనం హృదయాల్లో చోటు దక్కించుకున్నారు. ఆ తర్వాత నుంచి సోషల్ మీడియా వేదికగా తన దృష్టికి వచ్చిన సమస్యలను వెంటనే పరిష్కరిస్తూ వారికి సాయం చేస్తున్నారు.



మరో హిందీ మూవీలో తమన్నా

తెలుగు, తమిళం, హిందీతోపాటు పాన్ ఇండియా స్థాయిలో సూపర్ ష్యాన్ ఫాలోయింగ్ ఉన్న భామల్లో టాప్ లో ఉంటుంది తమన్నా భాటియా. ఈ ఏడాది తెలుగులో ఓడెల 2 చిత్రంలో లీడ్ రోల్ లో నటించిన తమన్నా.. హిందీ రైడ్ 2లో కామియో రోల్ లో మెరిసింది. తాజాగా మరో హిందీ సినిమాకు గ్రీన్ సిగ్నల్ ఇచ్చింది తమన్నా. షాహిద్ కపూర్ నటిస్తోన్న తాజా ప్రాజెక్ట్ ఓ రోమియో చిత్రంలో వన్ ఆఫ్ ది లీడ్ రోల్ లో నటిస్తుంది. ఈ మూవీలో తృప్తి డివి ఫీ మేల్ లీడ్ రోల్ లో నటిస్తుండగా.. విక్రాంత్ మస్సీ, దిశా పటాని, నానా పటేకర్ ఇతర కీలక పాత్రల్లో నటిస్తున్నారు. విశాల్ భరద్వాజ్ డైరెక్ట్ చేస్తున్న ఈ మూవీని సాజిద్ నడియోడ్ వాలా నిర్మిస్తున్నారు. బిగ్ బ్లడెట్ ఎంటర్టైన్మెంట్ వస్తోన్న ఈ చిత్రం హిందీ నుంచి రాబోతున్న మోస్ట్ ఎవెంటుబిడ్ ప్రాజెక్టుల్లో ఒకటి కావడంతో అంచనాలు భారీగానే ఉన్నాయి. ఓ రోమియో షూటింగ్ పూర్తి చేసుకుంది. ఈ భామ ఖాతాలో ఇప్పటికే నాలుగు హిందీ సినిమాలుండగా.. షూటింగ్ దశలో ఉన్నాయి. మొత్తానికి బ్యాక్ టు బ్యాక్ సినిమాలను లైన్ లో పెట్టి టాక్ ఆఫ్ ది టౌన్ గా నిలుస్తోంది మిస్ బ్యాటి.

కరీంనగర్, జనతా స్వయం: మూడవదశ గ్రామ పంచాయతీ ఎన్నికలు జరుగుతున్న 05 వందలూల్లోని పలు పోలింగ్ కేంద్రాలను సీటీ నందర్బుంచారు. ఎన్నికలు నిర్వహణకు పీఠాంయించిన సిబ్బంది పనితీరును, పోలింగ్ కేంద్రాల వద్ద ఏర్పాటు చేసిన బంధోబస్సు ఏర్పాట్లను ఆయన పర్యవేక్షించారు. ఈ సందర్భంగా, ఎన్నికల ప్రక్రియ ప్రశంసంగా, నిష్పక్షపాతంగా జరిగోనా చూడాలని ఆధికారులకు, సిబ్బందికి సీటీ సూచించారు. ఎన్నికలు జరుగుతున్న ప్రాంతాల్లో కట్టుదిట్టమైన భద్రతా చర్యలను తీసుకోవడం, ఎటువంటి అవాంఛనీయ సంఘటనలు జరగకుండా నిరంతరం అప్రమత్తంగా ఉండాలని ఆయన ఆదేశించారు. మూడవదశ గ్రామ పంచాయతీ ఎన్నికలు ప్రశాంత వాతావరణంలో ముగిసినా పర్యవేక్షించడంలో కరీంనగర్ పోలీస్ ఎయిల్రాంగం నిమగ్నమై ఉదరన సీటీ ఈ సందర్భంగా తెలిపారు.

